



БЕЛАРУСЫ Ў СВЕЦЕ



ІНФАРМАЦЫЙНЫ БЮЛЕТЭНЬ

У НУМАРЫ:

"ЮРТА СВЕТУ"

А нашую Беларусь у "Юрце Свету" презентавала пісьменніца і перакладчыца Ірына Верабей. Але на гэты фэстываль яна атрымала персанальнае запрашэнне як сябра Канадскай асацыяцыі вышывальніц...

Працяг на стар. 3

"ДЗЕНЬ МОЎ"

Кожны год гэта цудоўнае свята мае сваю пэўную тэму і назуву. Сёлета - "Народная песня" на ўсіх мовах, якія вывучаюць студэнты ўніверсітета...

Працяг на стар. 4

У РУБРЫЦЫ "ПОСТАЦІ" ЧЫТАЙЦЕ ПРА АНАТОЛЯ ГРЫЦКЕВІЧА

Працяг на стар. 5

ПРЕЗЕНТАЦЫЯ "СКАРЫНІЧА"

"Апошнім часам усё гэта трываласцца пераважна на прыватнай ініцыятыве, на матэрыяльной і псіхалагічнай трываласці пэўных асобаў..."

Працяг на стар. 6

КАНФЕРЕНЦЫЯ ПРАДСТАЎНІКОЎ БЕЛАРУСКАЙ ПРАВАСЛАЎНАЙ СУПОЛЬНАСЦІ УКРАИНЫ

Працяг на стар. 7

МУЗЕЙ ВАСІЛЯ БЫКАВА

...Адбылося ўрачыстае адкрыццё першага музея Васілія Быкава за межамі Беларусі - у Вялікай Севярынцы Кіраваградскага раёна Украіны.

Працяг на стар. 7

ВІНШАВАННІ

З КАЛЯДАМІ і НОВЫМ 2009 ГОДАМ!

Шаноўныя сябры!
Сардэчна віншуем Вас!

Зыгым шчасця,
здароўя, дойгіх гадоў
жыцця, дасфабіту,
атымізму, мужнасці і
трываласці вам і вашым
блізкім. Жяхай Боскае
спрыянне заўсёды будзе
з Вамі!
А новы год
прыніясে Вам
новых надзея і
зджайсненне ўсіх
мароў!



Управа АОА
“ЗБС “Бацькаўшчына”

НАВІНЫ

БЕЛАРУСКА-ПОЛЬСКАЕ “БЯЗМЕЖЖА”

Толькі калі прыязджаеш на літаратурную сустрэчу "Бязмежжа", пачынаеш разумець сапраўдны сэнс гэтага слова. Бо толькі тут адчуваеш, што мяжа паміж культурай метраполіі і беларускай нацыянальной меншасці Польшчы існуе толькі ў тваіх стэрэятоўпах, што беларуская зямля бязмежна багатая на таленты, нягледзячы на тое, калі і кім яна была разарвана межамі, што гасцінасць беларусаў Беласточчыны бязмежна, як і іх любоў да Беларусі. Развіццё інфармацыйных тэхнілогій толькі спрыяюць збліженню Беласточчыны і Беларусі, але найбольш спрыяе ім энергія, адданасць асноўнага арганізатора гэтых штогадовых сустрэч паміж беларускім пісьменнікамі Беларусі і Польшчы Яўгена Вапы.

Сустрэча адбывалася ў мястэчку Новае Лялькова, сярод белавежскай пушчы, векавую моц і спакой якой мы адчувалі ўсе дні сустрэчы. У пушчы адступае тлум і мітуслівасць гарадскога жыцця, менавіта там, як ніколі, адчуваеш, што ёсьць сапраўдным у тваім жыцці, а што нязначным. Разумееш, што ёсьць рэчы, якія існавалі да цябе, якія будуць існаваць пасля, якія бачылі не адно стагоддзе, тваіх продкаў. Так і беларуская культура, беларускае слова, напітаныя талентам нашых людзей, жыло і будзе жыць.

Творы, што гучалі на літаратурных чытаннях з 12 па 24 снежня ў выкананні беларускіх аўтараў з абодвух бакоў мяжы, дапаўнялі адзін аднаго, выклікалі

Працяг на стар. 8

АЎСТРАЛІЯ

Краіну наведаў высокапастаўлены ў царкоўнай іерархіі епіскап Наваградскі і Паўночнаамерыканскі Святаслаў. За час свайго візіту епіскап сустрэўся з беларускім асяродкам Перці, Адэлайды і Сіднея, на могілках адслужыў паніхіды па беларусах, якія адышли ў іншы свет. Таксама на момант прыбыцця епіскапа Святаслава ў Аўстралію прыпаў

для будучай працы ў Беларусі, куды ён вяртаецца напрыканцы бягучага года. Своеасаблівы "планэр", праведзены ў Амерыцы, быў вельмі выніковым. "Зроблены добры пачатак будучай працы. Што атрымаеца надалей - пакажа час", - кажа сам Я. Шатохін.

Ліна Сагановіч (Нью-Ёрк)

* * *

13 снежня ЗБМА і БАЗА зладзілі акцыю ў падтрымку беларускай



Сутрэча епіскапа Святаслава ў "Беларускім клубе (Аўстралія)"

юбілей існавання Аўтакефальтай праваслаўнай царквы Святых вялікіх пакутнікаў. 23 лістапада ўладыка маліўся за царкву і адслужыў літургію і малебен за беларускі народ.

Паводле Беларускага цэнтральнага камітэта Аўтакефальтай царквы

моладзі і з нагоды святкавання распаду СССР. Акцыя адбылася пры ўдзеле актыўістаў і сябраў дзвюх арганізацый каля рэзідэнцыі мэра Нью-Ёрка на Манхэтане.

Паводле "Зеуртавання беларускай моладзі ў Амерыцы"

НЬЮ-ЁРК (ЗША)

У выставе Яўгена Шатохіна "Мая і твая Беларусь" з'явіліся новыя творы. Выставка праходзіць у Беларускім музеі. Гэта малюнкі, зробленыя падчас яго заходжання ў Нью-Ёрку, аб'яднання ўмоўнай назвай "Беларуская Амерыка". Мяціны звязаныя з іменем Тадэвуша Касцюшкі, лейтматыў новых твораў Я. Шатохіна. Трапілі ў экспазіцыю некалькі партрэтаў дзеячаў сучаснай эміграцыі. Таксама экспануюцца адзін з варыянтаў партрэта Канстанціна Астрожскага ("Ворша. Ноч перад бітвой"), над якім мастак працуе не першы год.

Сам мастак вызначае працы, зробленыя ў Амерыцы, як матэрыял

БЕРЛІН (ГЕРМАНІЯ)

Адбылося ўручэнне штогадовай прэміі Фонда імя Фрыдрыха Эберта ў галіне правоў чалавека, якая існуе з 1994 г. Сёлета ўзнагарода прысуджана старшыні Беларускай асацыяцыі журналістаў Жане Літвінай. "Гэтай прэміяй адзначаны шматгадовы ўклад спадарыні Літвінай у адстойванне правоў і свобод журналістаў, а ўсё гэта з'яўляецца важным складнікам асновавторных правоў і свобод чалавека. Сёлета старшыня БАЖ падалася спецыяльнай камісіі Фонду Эберта найбольш годным прэтэндэнтам на прэмію, улічваючы цяперашнюю сітуацыю ў Беларусі, такое рапшэнне нам здаецца самым правільным", - адзначыў у інтэрв'ю

радыё "Нямецкая хвалі" кіраунік рэгіональнага прадстаўніцтва Фонду Эберта ва Украіне і Беларусі Штэфан Хробат.

Фонд заснавалі Карл і Іда Файсты, якія завяшчалі Фонду сваю маёрасць і распараціліся, каб кожны год праходзіла прысуджэнне прэміі за абарону правоў чалавека. У адпаведнасці з пажаданнем Файстаў, гэтая ўзнагарода павінна ўручыцца асобным людзям або арганізацыям, што маюць асаблівую заслугу ў розных напрамках абароны правоў чалавека ва ўсім свеце.

Паводле "Нямецкай хвалі"

* * *

У зале фонда імя Хайнца Шварцкопфа адбыўся вечар беларускай паэзіі. Кацярына Цілюччаня вучыцца на пятым курсе факультета міжнародных адносін БДУ. Адзін семестр яна будзе наведваць заняткі ў Свабодным Берлінскім універсітэце як стыпендыянтка таварыства "Капернікус". У абавязкі атрымальникаў такай стыпендыі ўваходзіць і падрыхтоўка вечарыны, прысвечанай краіне, з якой яны прыехалі. Кацярына вырашыла прадставіць сваю краіну Беларусь, яе мінулае і сучаснае, скрэз прызму нацыянальнай паэзіі. Нязвыклы аспект зацікавіў шмат каго, зала была перапоўнена, прыйшлі студэнты берлінскіх ВНУ, немцы і нават група французскіх турыстаў школьнікаў. Слухаючы вершы Ніла Гілевіча на беларускай мове, большасць тых, хто прыйшоў, не разумела іх, але з задавальненнем прыслухоўвалася да меладычнасці гукаў. Вечарына завяршылася канцэртам гosciya з Беларусі, музыканта Яўгена Валошына.

Паводле "Нямецкай хвалі"

ДАУГАУПІЛС (ЛАТВІЯ)

15-гадовы юбілей беларускае культурна-асветніцкае таварыства "Уздым" адзначыла напрыканцы года. У святочным канцэрце ўзялі ўдзел творчыя калектывы Цэнтра беларускай культуры: фальклорны ансамбль "Купалінка", вакальнае тройо "Ластаўкі" і танцевальны ансамбль "Лянок". Адбылася прэм'ера спектакля "Паўлінка" па аднайменнай п'есе Янкі Купалы і п'есе Ф. Аляхновіча "Заручыны Паўлінкі". Намаганнямі артыстаў "Уздыму" быў напісаны сцэнарый, які аб'яднаў дзве цудоўныя

Працяг на стар. 4

ТАРОНТА (КАНАДА)

“Юрта Свету”

29 лістапада ў будынку Metro Hall Rotunda “Юрта Свету” збіralа сваіх сяброў на першую этнакультурную выставу-сустэрчу пад эгідай абмену спадчынай карэнных народаў свету. Што такое “Юрта Свету” і чым яна цікавая нам, беларусам?

“Юрта Свету” – гэта грамадская арганізацыя, створаная па ініцыятыве і высілкамі адной надзвычайнай, энергічнай жанчыны, якуткі па паходжанні, шаманкі з вышэйшай медычнай адукацыяй Аляксандры Грыгор’евай. Мэтай арганізацыі з’яўляецца яднанне карэнных народаў свету дзеля захавання і сваёй нацыянальнай спадчыны, і абмену яе набыткамі. Адметнасць цяперашняга фестываля, праведзенага ў лістападзе, палягала ў тым, што ён меў на мэце рэпрэзентаваць канадцам малавядомыя заходняму чалавеку культуры народаў, што жывуць на ўсход ад Польшчы. Не сакрэт, што для канадцаў усе выхадцы з гэтага вялізнага рэгіёну – гэта ўсе “рускія”, таму фестываль даў таронтаўцам унікальную магчымасць пазнаёміцца з усёй разнастайнасцю і адметнасцю народаў, што жывуць там. Падчас першай такога кшталту імпрэзы пасябравалі як прадстаўнікі эмігранцкіх нацыянальных суполак ды абарыгены Канады, гэта жа гості з самой Якуціі. І беларускае прадстаўніцтва зазнала тут вельмі цёплы, зацікаўлены прыём. Усім было тут утульна. Бо юрта – гэта не проста лёгкае, зручнае ў качэўі жытло, але гэта і пачатак, што

яднае розныя пакаленні. “Юрта для нас, – гаворыць арганізатор форуму А.Грыгор’ева, – гэта і дом, і маленькая мадэль Свету. Але сёння для нас, эмігрантаў, домам робіцца ўесь Свет. Я імкнуся да таго, каб Свет рабіўся надзеіным і цёплым, як дом, каб у любым кутку Зямлі кожны пачуваўся, як у Юрце Свету”.

А нашую Беларусь у “Юрце Свету” презентавала пісьменніца і перакладчыца Ірына Верабей. Але на гэты фэстываль яна атрымала пэрсанальныя запросіны як сябра Канадскай асацыяцыі вышывальніц. Вялікую цікавасць у наведальнікаў і ўдзельнікаў “Юрты” выклікала яе калекцыя вышываных работ, створаных на аснове традыцыйных беларускіх сімвалau. Адметным ёсць тое, што Ірына не толькі робіць новы дызайн, вышывае, але яшчэ працануе канадцам схемы сваіх работ для вышыўкі. “Я імкнуся пазнаёміць канадцаў з найшудоўнешай вышывальніцкай спадчынай нашага народа, – гаворыць яна. – І хачу, каб людзі не праста паглядзелі выставу, пацокалі языкамі і пайшлі сабе далей. Я хачу, каб кожны з іх мог займець часцінку нашай Беларусі, створанай іх жа рукамі. А дасведчаных канадскіх вышывальніц можна зацікаўіць адно цікавымі креатыўнымі дызайнамі. Я з вялікай радасцю і гонарам прыняла запросіны на гэты форум, бо імкнуся скарыстаць кожную нагоду, каб расказаць канадцам аб Беларусі”.

Ірына Аксёнаўа (Таронта)



БЕЛАРУСКІ КАЛЯНДАР ПАМЯТНЫХ ДАТ НА СТУДЗЕНЬ 2009 ГОДА

1 студзеня – 90 год таму, у 1919-м у Смаленску апублікаваны Маніфест Часовага рэвалюцыйнага рабоча-сялянскага ўрада Беларусі аб авіяцічнай БССР.

1 студзеня – 100 год таму, у 1909-м нарадзіўся Сцяпан Андрушовіч (1909–1989), жывапісец.

1 студзеня – 90 год таму, у 1919-м у Вільні была заснавана беларуская гімназія.

1 студзеня – 80 год таму, у 1929-м у Мінску была адкрыта Акадэмія науک БССР.

3 студзеня – 230 год таму, у 1779-м нарадзіўся Францішак Дзяружынскі (1779–1850), рэлігійны дзеяч, адзін з пачынальнікаў адукацыі на сістэмы каталіцкай царквы, заснавальнік шэрагу ўніверсітэтаў у ЗША.

4 студзеня – 280 год таму, у 1729-м нарадзіўся Яўхім Храптовіч (1729–1812), грамадска-палітычны дзяяркаўны дзеяч ВКЛ, магнат, публіцыст, паэт, перакладчык.

4 студзеня – 140 год таму, у 1869-м нарадзіўся Ядвігін Ш. (сапр. Антон Лявіцкі) (1869–1922), пісьменнік, адзін з пачынальнікаў беларускай прозы.

6 студзеня – 390 год таму, у 1619-м памёр Андрэй Волан, шляхціц і выдатны дзеяч эпохі Адраджэння.

6 студзеня – напярэдадні Раства сям’я збіralася на перадкаляндную вячэр – яна называлася ў народзе куцёю (абавязковая рытуальная страва – каша з ячных ці іншых якіх круп). Вячэра мела і больш дакладная назвы – першая, вялікая альбо багатая куцця. Калі сям’я садзілася за стол, гаспадар стукаў у акно і клікаў мароз куццю есці. Гэта трэба было яго задабрыць, каб ніколі не марозіў пасаджанага ў полі і на агародзе. За столом варажылі, выцягваючы з-пад абруса сцябліны пакладзенага папярэднє сена. Доўгая сяннінка нібыта паказвала на высокі лён улетку. Густыя зоркі на небе сведчылі пра вялікі ўраджай хлеба, грыбоў, добры прыплод хатняй жывёлы. Завіруха надавала ўпэўненасці, што добра будуть раіца пчолы. Калі чарнела з-за адлігі дарога, гэта павінна бытую значыць, што лета будзе багатае на чорнае зерне – грэчку.

6 студзеня – Каталіцкае свята Трох каралёў.

7 студзеня – Раство Хрыстова (праваслаўнае).

Працяг на стар. 5

ДАЎГАЎПІЛС (ЛАТВІЯ)

Працяг. Пачатак на стар. 2

п'есы. Атрымалася яскравае, цікавае, хвалючае тэатральнае прадстаўленне. Даўгаўпілчане мелі таксама магчымасць паглядзець канцэрт знакамітага ансамбля "Харошкі".

Таццяна Бучэль (Даўгаўпілс)

* * *

Дзень моў у Даўгаўпілскім універсітэце праводзіцца па ініцыятыве кафедры замежных моў штогод для студэнтаў гуманітарнага факультэта з 2003 г. Кожны год гэта цудоўнае свята мае сваю пэўную тэму і назыву. Сёлета - "Народная песня" на ўсіх мовах, якія вывучаюць студэнты універсітэта. А вывучаюць яны 13 моў свету, сярод якіх на працягу адзінаццаці гадоў запатрабавана і беларуская мова. Студэнты-беларусы падрыхтавалі беларускую народную песню "Касіў Ясь канюшыну", якая нікола не пакінула абыякавым. Гэты навучальны год знамянальны яшчэ і тым, што беларускай мовай і літаратурай у кірунку параўнальнага мовазнаўства і літаратуразнаўства зацікавіліся таксама магістранты і дактаранты.

Таццяна Бучэль (Даўгаўпілс)

* * *

Пры падтрымцы гарадской думы Даўгаўпілса адбылася выставка твораў асацыяцыі мастакоў Даўгаўпілскага раёна і Віцебска. На выставе былі паказаны карціны 25 даўгаўпілскіх мастакоў і 30-ці віцебскіх. Вандроўная выставка "Глейна" пачала сваё шэсце ў час міжнароднага праекта "Латышы на віцебскай зямлі" ў лістападзе 2006г. У гэтым годзе выставка адбылася таксама і ў Даўгаўпілсе. Назва праекта выбрана невыпадкова. У прасторы і часе мастакоў аб'ядноўвае агульная рака Дзвіна-Даўгава, па якой калісьці беларускія плытагоны траплялі ў Балтыйскае мора. "Глейнамі" называлі састаўная часткі плыты. Мастакі ўбачылі ў гэтым слове сімвалічны сэнс. Выставка сімвалізуе не толькі сяброўства двух суседніх народаў, але і розныя мастацкія стылі, таму ідэя аб'яднання мастакоў Віцебска і Даўгаўпілса зразумелая сама па сабе.

Таццяна Бучэль (Даўгаўпілс)



Цырымонія ўзнагароджання ганаровымі граматамі (Латвія)

* * *

Міжнародны праект "Мастацтва без межаў" - спрыянне індустрыі прыгрнічнай культуры ў кантэксле творчасці М. Шагала і М. Ратко" скончыў свою працу. У рамках праекта было праведзена 7 розных мастацкіх выстаў і мерапрыемствы па паляпшэнні інфраструктуры ўстаноў культуры - рамонт памяшканняў мастацкага цэнтра Марка Шагала ў Віцебску і фасада Даўгаўпілскага краязнаўчага музея. У красавіку ў Даўгаўпілсе прыйшла заключная канферэнцыя, у якой узялі ўдзел кіраунікі праектаў у галіне мастацтва, культуры і развіцця рэгіёнаў з Латвіі, Літвы і Беларусі. Падчас канферэнцыі абмяркоўваліся вынікі праекта і магчымасці далейшага супрацоўніцтва памежных рэгіёнаў у галіне культуры і мастацтва.

Таццяна Бучэль (Даўгаўпілс)

называлася святочная праграма ансамбля "Паўлінка", які запрасіў да сябе шмат гасцей. Яны сталі не проста гледачамі, але і актыўнымі ўдзельнікамі таго, што адбывалася ў зале. Здавалася, што свята сапраўды праходзіць на нашай роднай зямлі - на Беларусі. Сваймі паэтычнымі радкамі з думкамі аб радзіме звярнуўся ліепайскі паэт Станіслаў Бабкевіч. Ён і кіраунік ансамбля Жанна Буйніцкая, аўтар сцэнарыя, і вялі праграму. Госці разам з самадзейнымі артыстамі каліядавалі і шукалі папараць-кветку, каталі велікоднія яйкі і гукалі вясну. А яшчэ жартавалі, адказвалі на пытанні, атрымлівалі прызы і каштавалі прысмакі.

У выкананні салістаў "Паўлінкі" гучалі як народныя, так і аўтарскія песні беларускіх кампаўтараў, што густоўна дапаўнялася тэатральнымі элементамі. Дарэчы, самадзейныя артысты пазнаёмілі сваіх гасцей і з батлейкай: дзея на сюжэт Раства Хрыстова ў выкананні лялечнага тэатру паказала, што ў "Паўлінкі" ёсць шмат цікавых ідэй. Побач з дарослымі артыстамі ўпэўнена адчувалі сябе і ўзыходзячыя зорачкі - Арына Буйніцкая і Раман Цюлюкін.

Паводле "Латвійскага таварыства беларускай культуры "Світланак"

ЛІЕПАЯ (ЛАТВІЯ)


Дні беларускай культуры ладзяцца ў горадзе па традыцыі ў лістападзе беларускай суполкай "Мара". Сёлета яны прыпалі на апошнюю суботу месяца і сталі прыгожым завяршэннем восені. "У карагодзе святаў" - так



РЫГА (ЛАТВІЯ)

Ганаровымі граматамі Міністэрства культуры Латвійскай рэспублікі ўзнагароджаны восем прадстаўнікоў розных нацыянальнасцяў. Падзея адбылася з нагоды 20-х угодкаў з днём заснавання Асацыяцыі нацыянальных культурных таварыстваў Латвіі імя Іты Казакевіч і

Працяг на стар. 6



Анатоль Грыцкевіч Святкуе 80-годдзе

Анатоль Пятровіч Грыцкевіч (нар. 31.01.1929, Менск), беларускі нацыянальны гісторык. Скончыў Мінскі дзяржаўны медыцынскі інстытут (1950), Мінскі педагогічны інстытут замежных моў (1955), гістарычны факультэт Беларускага дзяржаўнага ўніверсітэта (1958) – завочна. Некалькі год працаўаў лекарам на Беларускай чыгунцы. У 1959-1975 гг. быў навуковым супрацоўнікам Інстытута гісторыі Акадэміі навук БССР, з 1975 г. працуе ў Мінскім інстытуце культуры (з 1992 г. – Беларускі ўніверсітэт культуры і мастацтва). У 1975-2006 гг. загадваў кафедрай гісторыі Беларусі і музеязнаўства, з 2006 г. – прафесар кафедры. У 1996-2000 гг. узначальваў недзяржаўны Інстытут Цэнтральнай і Усходняй Еўропы (да яго закрыцця ўладамі).

Доктар гістарычных навук (1986 г.), прафесар (1987 г.), правадзейны сябар Міжнароднай Акадэміі навук Еўразіі (з 1999 г.), ганаровы сябар МГА “Згуртавання беларусаў свету “Бацькаўшчына”, ганаровы сябар Міжнароднай Асацыяцыі Беларусістай, сябар Маскоўскага гісторыка-радаводнага таварыства (з 1990 г.), ганаровы сябар Таварыства Беларускай культуры ў Літве, ганаровы сябар културна-асветніцкага клуба “Спадчына”.

Адзін з заснавальнікаў Беларускага Народнага Фронту (19 кастрычніка 1988 г.) і Таварыства беларускай мовы (1989 г.). Прэзідэнт МГА “ЗБС “Бацькаўшчына” ў 2001-2005 гг.

Даследчык гісторыі Беларусі феадальнага перыяду, прыватнаўладальніцкіх гарадоў на Беларусі і Літве, гістарыяграфіі Беларусі. Аўтар публікацый па гісторыі шляхецкага саслоўя,

генеалогіі беларускай шляхты (у т.л. Адама Міцкевіча і Ігната Дамейкі) і ўласнага радаводу. Даследаваў (яшчэ з савецкіх часоў) гісторыю праваслав'я, каталіцкай і ўніяцкай цэрквой, пратэстантызму – упершыню ў беларускай гісторыяграфіі.

Даследуе гісторыю нацыянальна-вызвольнай барацьбы беларускага народа ў 1918-1920 гг. Упершыню ў гісторыяграфіі Беларусі навукова даследаваў гісторыю Слуцкага збройнага чыну і паходу генерала С.Н. Булак-Балаховіча на Палессе. Аўтар гістарычных нарысаў па гісторыі Слуцка і Случчыны, адкуль паходзіць яго род.

Даследуе гісторыю расійска-польскай вайны 1919-1920 гг.

Аўтар 7 манографій і больш за 1300 навуковых артыкулаў, улічваючы і артыкулы ў энцыклапедыях.

У 2008 г. узнагароджаны дыпломам “Пшэглёнду Всходнега” імя Аляксандра Гейштара ў Варшаўскім універсітэце за шматгадовую арганізацыйную дзейнасць у асяроддзі беларускіх гісторыкаў. У 1998 г. міжнародным Кембрыджскім біяграфічным цэнтрам за навуковыя дасягненні признаны “чалавекам года”. Выступае на міжнародных навуковых канферэнцыях у Рыме, Парыжы, Лондане, Будапешце, Krakave, Варшаве, Вільні і Санкт-Пецярбургу.

Паважаны сп. Грыцкевіч! Управа МГА “Згуртавання беларусаў свету “Бацькаўшчына” віншуе Вас з юбілеем ізычыць здароўя, натхнёнаў працы, шчасця і дабрабыту.

Управа МГА “Згуртаванне беларусаў свету “Бацькаўшчына”

БЕЛАРУСКІ КАЛЯНДАР ПАМЯТНЫХ ДАТ НА СТУДЗЕНЬ 2009 ГОДА

Працяг. Пачатак на стар. 3

8 студзеня – 90 год таму, у 1919-м Менск быў абвешчаны сталіцай БССР.

11 студзеня – 85 год таму, у 1924-м у Вільні выйшаў першы нумар газеты “Беларуская доля”, органа Беларускага пасольскага клубу (выдавалася да 22 траўня 1925г., выйшла 36 нумароў, забаронена польскім ўладамі).

13 студзеня – 355 год таму, у 1654-м памёр Януш Кішка (1568-1654), вайсковы і дзяржаўны дзеяч ВКЛ.

13 студзеня – Другая куцца напярэдадні старога Новага года. Гэта вячэра не саступала ў раскошы папярэдняй і насяла падобную назыву – “тоўстая” і “шчодрая”. Абрады, гульні, песні нярэдка паўтараліся з дня ў дзень на працягу ўсіх Каляд. Але, бадай, ніколі за год гэтак, як на Шчадраца, не захаплялася моладзь варажбою.

14 студзеня – Стары Новы год. У новагодніх павер’ях адчуваеща прысутнасць магі «першага дня». Першы дзень года, праведзены належным чынам, нібыта гарантаваў удачу на ўесь год.

14 студзеня – 105 год таму, у 1904-м нарадзіўся Віктар Белы (1904-1983), кампазітар, публіцыст, заслужаны артыст Беларусі.

16 студзеня – 180 год таму, у 1829-м нарадзіўся Уладзімір Спасовіч (1829-1906), публіцыст, літаратуразнаўца, грамадскі дзеяч.

17 студзеня – 105 год таму, у 1904-м нарадзіўся Але́сь Якімо́віч (1904-1979), пісьменнік, адзін з заснавальнікаў беларускай дзіцячай літаратуры, заслужаны дзеяч культуры Беларусі.

18 студзеня – Трэцяя (галодная, посная) куцца. Яна нагадвала папярэднія, аднак лічылася, што той, хто посціць напярэдадні свята Вадохрышча, і ўесь год не з’есць нічога нячыстага. Пасля заканчэння галоднай куцці сена, што ляжала на працягу двух калядных тыдняў, прыбралася са стала і заносілася каровам, каб палепішыць і паскорыць іх малако, а заадно і засцерагчы ад сурокаў ведзьмы.

18 студзеня – 125 год таму, у 1884-м нарадзіўся Адам Лісоўскі, рэлігійны дзеяч, каталіцкі святар.

Працяг на стар. 7

РЫГА (ЛАТВІЯ)

Працяг. Пачатак на стар. 4

прайшла 30 лістапада 2008 г.

“Латвійскае таварыства беларускай культуры “Сьвітанак” ганарыща тым, што сярод узганагароджаных - дзве нашы прадстаўніцы: шматгадовая аўтар і вядучая беларускай радыёперадачы таварыства “Сьвітанак” на канале “Домская плошча”, рэдактар сайта Таварыства, журналістка Таццяна Касуха і ўдзельніца гурту “Сьвітанак” з моманту яго заснавання, яго салістка, акампаніятар, а пазней і музычны кіраунік, спявачка Людміла Ігнатава.

Паводле “Латвійскага таварыства беларускай культуры “Сьвітанак”

ВІЛЬНЯ (ЛІТВА)

У Таварыстве беларускай культуры Літвы адзначылі гадавіну Слуцкага збройнага чыну - День Герояў. Старшыня Хведар Нюнька распавёў пра славуную дату ў беларускай гісторыі - змаганне слуцкіх паўстанцаў супраць бальшавіцкай навалы ў 1920 годзе, якія са зброяй у руках выйшлі абараніць ідэалы БНР. Сп. Хведар Нюнька зачытаў адмысловы зварот Старшыні Рады БНР Іонкі Сурвіллы да беларускага народу.

ТБК ладзіць імпрэзы кожную апошнюю суботу месяца. Гэтым разам на запрашэнне ТБК адгукнуліся беларусы з Калінінграда начале са старшынём суполкі “Каралевец” Ігарам Шаховічам. Разам з ім прыехаў прафесійны гурт цымбалістак “Пралеска” пад кірауніцтвам Любы Кастраміной. У залі ТБК упершыню гучалі цымбалы. У гурт уваходзяць як дарослья музыкі, так і школьнікі. Многія з іх былі не толькі ўдзельнікамі розных міжнародных конкурсаў, але і пераможцамі. Напрыклад, год таму ў Яраслаўлі (Расія) за твор “Беларускія танцы” яны былі ўзнагароджаныя першай прэміяй. У будучым артысты збіраюцца выступаць у Мексіцы, таму ў рэпертуары ёсць адпаведны твор “Кубінскія ритмы”. З вялікім задавальненем мы слухалі артыстаў. Акрамя кубінскіх ритмаў гучалі яшчэ і многія іншыя творы. Публіка ў залі не хацела развітвацца з артыстамі.

Паводле “Таварыства беларускай культуры Літвы”

БЕЛАСТОК (ПОЛЬШЧА)

Падляшскі фестываль кароткага незалежнага кіно “Zubroffka” прайшоў у горадзе 4-7 снежня. Ён ужо дастаткова вядомы ў Польшчы, але сёлета арганізаторы вырашылі пашырыць яго “формулу”. Упершыню ў конкурсную частку праграмы было ўключана ўсходнеўрапейскае кіно. У межах гэтай часткі прынялі ўдзел і беларусы

Паводле “Радыё Рацыя”

ВАРШАВА (ПОЛЬШЧА)

У Сейме Польшчы адкрылася выставка, прысвечаная 20-годдзю Саюза палякаў на Беларусі. Адкрывалі яе маршалак Сейма Браніслаў Камароўскі і старшыня СПБ Анджэліка Борыс. Раней экспазіцыя размяшчалася ў Еўрапейскім парламенце.

Паводле газеты “Пагоня”

* * *

Кафедра інтэркультуральных даследванняў Цэнтральнай і Усходняй Еўропы Варшаўскага ўніверсітэта арганізавала і правяла ў Варшаве чарговую міжнародную канферэнцыю, тэма якой сёлета гучала так: “Сучасны навуковы дыскурс фармавання нацыянальнай мовы і літаратуры на просторы паміж Нямеччынай, Аўстрыяй, Рэччу Паспалітай, Вялікім княствам Літоўскім і Расіяй”. Канферэнцыя доўжылася 2 дні. Сярод удзельнікаў былі навукоўцы з Польшчы, Нямеччыны, Аўстрыі і Беларусі.

“Гэта трэцяя канферэнцыя, арганізаваная нашай кафедрай. Першая была гістарычная, другая - рэлігійная, трэцяя прысвечаная літаратуры, культуры і мастацтву”, - зазначыў удзельнік канферэнцыі, доктар Андрэй Масквін.

Паводле “Польскага радыё для замежжа”

ПОЗНАНЬ (ПОЛЬШЧА)

24 і 25 лістапада ў Познані прайшлі Дні славянскай культуры. Арганізаторамі іх беларускай часткі выступілі Універсітэт імя Адама Міцкевіча і Беларускі культурна-асветніцкі цэнтр у Познані.

Так, 24 лістапада ў галерэі “Арсенал” адбылося адкрыцце выставы беларускіх мастакоў Юры Якавенкі, Аляксандра Сільвановіча і Уладзіміра Блюдніка. Ю. Якавенка,

прыляицеўшы адмысловы на адкрыцці выставы з Рымом, прэзентаваў сваю графіку і выдаўнены каталог сваіх працаў. А. Сільвановіч, які амаль месяц знаходзіўся ў Польшчы, удзельнічаў у шматлікіх пленэрах і выставах, прэзентаваў серыю карцінаў, аб'яднаную легендамі і сімваламі старажытнасці. Ул. Блюднік прадставіў свае алейныя палотны і літаграфіі апошніх гадоў. А ў славутым джазавым клубе “Blue Note” прайшоў канцэрт “Народныя гукі Беларусі” (Паліна Зузіна - спеў, Вадзім Швед - гармонік).

25 лістапада ў галерэі “Арсенал” адбылася літаратурная прэзентацыя, у якой удзельнічалі: Юры Гумянюк, Віталь Воранаў, Уладзімір Блюднік, Давід Юнг. Паэт з Гародні Ю. Гумянюк прачытаў польскія пераклады сваіх вершаў, а таксама новыя творы, якія ўвойдуць у запланаваны томік паэзіі. Мастак і паэт Ул. Блюднік прэзентаваў дэбютную кнігу “Вяртанне”, якая напярэдадні выйшла ў выдавецтве “Белы Крумкач”, у Познані. Паэт, оперны спявак і рэдактар часопіса “Паэтычны Спыткі” (Гнезна). Д. Юнг распавёў пра ход працы над польскай анталогіяй беларускай паэзіі, якая павінна выйсці ў 2009г. В. Воранаў правёў прэзентацыю выдавецкай серыі “Белы Крумкач”, а таксама прачытаў свае пераклады вершаў Алеся Аркуша і Давіда Юнга. На заканчэнне глядачы змаглі набыць новыя выданні: альманах “Беларус 2008”, выдаўнены ў Нью-Ёрку, у якім прадстаўленыя творы трох познаньскіх аўтараў, кнігі “Віня-Пых” Алана Мілана, “Вяртанне” Ул. Блюдніка, а таксама мастацкі каталог Ю. Якавенкі і А. Сільвановіча.

Паводле газеты “Пагоня”

МАСКВА (РАСІЯ)

Прэзентацыя 7 нумара альманаха “Скарыйніч” адбылася 13 снежня ў канферэнц-зале Бібліятэкі ўкраінскай літаратуры ў Маскве. Альманах выдаецца беларусамі Масквы пад кірауніцтвам вядомага беларускага маскоўскага публіцыста і літаратуразнаўцы Аляксея Каўкі. Тэма гэтага выпуску альманаха - “Беларус у маскоўскай прасторы”. У выданні ўвайшлі артыкулы, успаміны, эсэ на тэмы беларускай культурнай прысутнасці ў Маскве, яе захаванні, беларуска-расійскіх адносінаў. У альманахах увайшоў шэраг гістарычных дакументаў, якія тычацца жыцця беларускай дыяспары ў Маскве.



“Апошнім часам усё гэта трываласця пераважна на прыватнай ініцыятыве, на матэрыяльнай і псіхалагічнай трываласці пэўных асобаў. У гэтым сэнсе, вядома, наш беларускі люд, “дышпарны”, - не надта багаты. Няма ў нас ні сваіх алігархаў, ні буйных бізнесоўцаў”, - кажа ў інтэрв’ю тэлеканалу “Белсат” А. Каўка.

Паводле сайта
“Беларуская Москва”

* * *

У Маскве створаны “Нацыянальны інвестыцыйны фонд Беларусі (Навагрудак)”. Фонд створаны ўраджэнцам Навагрудка Паўлам Касцюковічам для збору сродкаў і аказання фінансавай дапамогі ў рэалізацыі праектаў, накіраваных на аднаўленне гісторыка-культурнай спадчыны горада і ўвекавечанне памяці дзеячаў айчыннай гісторыі, навукі і культуры, чыё імя звязана з Навагрудкам. У наступным годзе ў гістарычным цэнтры Навагрудка плануецца ўзвядзенне помніка заснавальніку і першаму вялікаму князю Вялікага княства Літоўскага Міндоўгу (1195?–1263). Кіраўніцтва горада падтрымлівае праект узвядзення помніка.

Паводле “Tut.by”

В. ВЯЛІКАЯ СЕВЯРЫНЦА (УКРАЇНА)

Адбылося ўрачыстае адкрыццё першага музея Васіля Быкава за межамі Беларусі - у Вялікай Севярынцы Кіраваградскага раёна Украіны. Кіраваградская Севярынка вядомая ў беларускай гісторыі і культуры праз імя Васіля Быкава - франтавіка і творцы. Там пісьменнік “нарадзіўся другі раз”, адтуль пайшла на радзіму ў бацькоўскую хату “пахаронка”, а на абеліску Славы над брацкаю магілай у Вялікай Севярынцы сярод 150 воінаў, што загінулі, было і ягонае прозвішча. Некаторы час значылася і ў Падольскім архіве: Васіль Быкаў загінуў 01.10.1944 г. Падчас боя ў той дзень нямецкі танк праехаў у некалькіх сантиметрах ад параненага лейтэнанта Быкава, а дакумент аб смерці ўзнік пасля таго, як на заснежаным полі знайшлі палявую сумку будучага пісьменніка. На адкрыцці музея гучалі творы Васіля Быкава на беларускай і украінскай мовах, а таксама вершы саміх школьнікаў.

Паводле сайта Саюза беларускіх пісьменнікаў

ЛЬВОЎ (УКРАЇНА)

Прайшла канферэнцыя прадстаўнікоў беларускіх праваслаўных супольнасцяў Львова, Луцка, Роўна і Івана-Франкоўска. Як паведаміў адзін з арганізатараў канферэнцыі айцец Сяргей Горбік, падчас канферэнцыі разглядалася пытанне аб'яднання ўсіх беларускіх парафій.

“Так склалася, што беларускія парафіі знаходзяцца ў складзе Украінскай праваслаўнай царквы Кіеўскага патрыярхата, Украінскай аўтакефальнай царквы, нехта адносіць сябе да Беларускага грэка-праваслаўнага руху, нехта да РПЦ. На сённяшні дзень фактычна ўсе гэтыя людзі выказваюць адну думку, выступаюць за Беларускую памесную царкву, маюць адно і тое ж уяўленне аб далейшым развіцці. Але на сённяшні дзень незразумелая сітуацыя і, уласна кожучы, паколькі людзі моляцца па адных і тых жа малітўніках, яны фактычна жадаюць аб'яднанца, хочуць, каб было нейкае паразуменне паміж усімі”, - сказаў айцец Сяргей Горбік.

Адначасна прайшла прэзентацыя “Малітваслова” для ўкраінскіх святароў, што агнякуюцца беларусамі ва Украіне.

Паводле “Радыё Рацыя”

ПРАГА (ЧЭХІЯ)

“Беларускі дзень” адбыўся 8 снежня, яго правяла культурная фундацыя чэшскага экспрэсіяніста Вацлава Гавела. Спачатку адбылася сустэрэча Гавела з заснавальнікамі “Свабоднага тэатра”. Прадоўжыўся “беларускі дзень” у Празе дыскусіяй і паказам спектаклю “Пакален’не Джынс”.

Паводле “Радыё Свабода”

СІЛАМЯЭ (ЭСТОНІЯ)

У чацвёрты раз на свае традыцыйныя ўжо “Сустрэчы” запрасіла культурна-асветніцкае згуртаванне “Крыніца” з горада Сіламяэ. Да сяброў завіталі самадзейныя артысты з беларускіх суполак “БЭЗ” павета Іда-Вірумаа і “Ялінка” (горад Маарду). Іх прыехалі павіншаваць старшыня Асацыяцыі беларусаў Эстоніі Ніна Савінава і консул Генеральнага консульства Беларусі ў Таліне Станіслав Венцэль. На вечарыне гучалі беларускія песні

Працяг на стар. 8

БЕЛАРУСКІ КАЛЯНДАР ПАМЯТНЫХ ДАТ НА СТУДЗЕНЬ 2009 ГОДА

Працяг. Пачатак на стар. 5

19 студзеня - Вадохрышча – апошняе свята каляднага цыкла: “Святое Хрышчэнне – і Калядам прашчэнне”. У гэты дзень, калі, згодна з праваслаўным календаром, святкавалася хрышчэнне Ісуса Хрыста, асвячалася вада. Народ верыў у цудадзейную сілу такой вады і выкарыстоўваў пры розных бытавых выпадках і здарэннях: яе давалі выпіць хвораму, ёю апрысквалі новую хату перад тым, як засяліцца, і вулі, каб лепш вяліся пчолы; хрышчэнскай вадою асвячалі поле перад сябюю і труну, першым пакласці туды нябожчыка.

20 студзеня - 125 год таму, у 1884-м нарадзіўся Аляксандр Сянкевіч (1884-1938), пісьменнік, публіцыст, вучоны, дзяржаўны і партыйны дзеяч.

21 студзеня - у гэты дзень, празваны ў народзе “Па абед Калядам”, нібы канчаткова развітваліся са святамі. Да абеду не працавалі, а пасля паўдня ўжо браліся за адкладзенія заняткі.

23 студзеня - 120 год таму, у 1889-м у Чылі памёр Ігнат Дамейка (1802-1889), удзельнік нацыянальна-вызваленчага руху, філамат, геолаг, мінеролаг, нацыянальны герой Чылі.

25 студзеня - 140 год таму, у 1869-м нарадзіўся Адам Гурыновіч (1869-1894), павет-дэмакрат, фальклорыст.

25 студзеня - 205 год таму, у 1804-м нарадзіўся Антон Адынец (1804-1885), філамат, перакладчык, выдавец.

28 студзеня - 120 год таму, у 1889-м нарадзіўся Язэп Мамонька, палітычны дзеяч.

29 студзеня - 125 год таму, у 1884-м нарадзіўся Антон Луцкевіч (1884-1946), палітычны і грамадскі дзеяч, гісторык, публіцыст, літаратурны крытык.

31 студзеня - у Беларусі традыцыйна ўшаноўваецца Апанас. На гэты дзень прыпадала палова зімы, бо мусіла заставацца палова назапашанага для каровы корму. Людзям у гэты дзень рабілі: “Хавай нос у Апанасаўскі мароз!”

2 лютага - 125 год таму, у 1884-м нарадзіўся Яўген Аляксееў (1884-1972), аграном-раслінавод, акаадэмік АН Беларусі.

2 лютага - каталікі святкуюць Грамінцы або Стрэчанне - дзень, калі зіма сустракаецца з летам.

СІЛАМЯЭ (ЭСТОНІЯ)

Працяг. Пачатак на стар. 7

і вершы. Госці маглі пакаштаваць нацыянальныя стравы, набыць сувеніры.

Паводле "Голаса Радзімы"

НАРВА (ЭСТОНІЯ)

У вялікай зале Нарвскага гарадскага Дома культуры "Ругадзіў" прыйшоў трэці міжнародны фестываль "Спявашы беларусы Прыйбалтыкі". Мерапрыемства было арганізвана мясцовым беларускім згуртаваннем "Сябры" пры дапамозе Генеральнага консульства. Щырымі авацыямі больш за 600 гледачоў сустракалі выступленні выканаўцаў з беларускіх суполак краін Балты: ансамбля беларускай песні "Сузор'е" Цэнтра нацыянальных культур горада Вісагінаса (Літва), вакальнай групы "Лянок" (Талін) і ансамбля "Сябры" (Нарва, Эстонія). Усе актыўная ўдзельнікі фестывалю былі ўзнагароджаны дыпломамі Генконсульства і кіраўніцтва Нарвы. Напярэдадні абодвух мерапрыемстваў для нашых суайчыннікаў сіламі супрацоўнікаў Генеральнага консульства былі праведзены выязныя консульскія прыёмы.

Паводле "Голаса Радзімы"

БЕЛАРУСКА-ПОЛЬСКАЕ “БЯЗМЕЖЖА”

Працяг. Пачатак на стар. 1

то смех, то сум, захаплялі і прымушалі задумашца. Не пакідала адчуванне разнастайнасці, багацця беларускай літаратуры, літаратуры, для якой не існуе межаў.

На прыканцы хochaцца дадаць, што XII Польска-Беларускі літаратурны семінар "Бязмежжа-2008" ладзіўся пры фінансавай падтрымцы Міністра ўнутраных спраў і адміністрацыі Рэспублікі Польшча.

Інфармацыйны цэнтр
МГА "ЗБС "Бацькаўшчына"

Беларусы ў свеце

№12 (83), снежань 2008

Інфармацыйны бюлетэнь
МГА "ЗБС "Бацькаўшчына".
Распаўсюджваецца на правах
унутранай дакументацыі.

ПЕРАКІДНЫ КАЛЯНДАР НА 2009 ГОД

Выйшаў у свет перакідны каляндар на 2009 год "Бацькі дзяржаўнасці Беларусі".

Старонкі календара ўпрыгожваюць 12 здымкаў дзеячаў БНР, якія, на думку стваральнікаў календара, найбольш паўплывалі на фармаванне беларускай дзяржаўнасці.

Тут і браты Луцкевічы, і Вацлаў Пастоўскі, і выдавец "Нашай Нівы" Аляксандр Уласаў, а таксама старшыня Рады БНР Пётра Крэчэўскі, Браніслаў Тарашкевіч ды іншыя.

Над календаром працавалі шмат вядомых людзей. Па навуковую дапамогу ініцыятары праекту Але́сь Мазанік і Юрась Адамовіч звярнуліся да гісторыка Алега Гардзіенкі і пісьменніка Уладзіміра Арлова. Прыўносіў у сухія біяграфічныя звесткі подых даўніны філолаг Зміцер Саўка. Афармляла каляндар Ася Паплаўская.

Але́сь Мазанік кажа: "Нашай асноўнай мэтай было распавесці неабазнанаму, але ахвочаму пра вытокі беларускай незалежнасці. Чаму ў форме календара? Хіба хацелі звесці мінулае з сучаснасцю, паказаць, што і чарговы, цяперашні год ёсць вынікам колішніх, вельмі важных для беларускай краіны падзеяў".

Пад Новы год Але́сь і К° плануюць выдаць таксама кішэнныя каляндарыкі на 2009 год з выявамі тых жа 12 дзеячаў БНР.

Паводле "Нашай Нівы"

ІНТЕРАКТИЎНЫ МУЗЕЙ БНР

На прасторах Інтэрнэт з'явілася старонка інтэрактыўнага музея Беларускай Народнай Рэспублікі. Гэта сапраўдны падарунак не толькі для гісторыкаў і аматараў гісторыі, але і для ўсіх беларусаў. У добрай якасці выкладзены фотаздымкі і рапрытэтныя рэчы, што звязаныя са славутай гісторыяй нашай Бацькаўшчыны. Упершыню матэрыялы па гісторыі БНР сабраныя ў адным месцы. Спадзяємся, што інтэрактыўная

Меркаванні аўтараў могуць не супадаць з думкай рэдакцыі.
Апрацоўка і вёрстка – М. Азаронак
Адказныя за нумар –
А. Макоўская, Н. Шыдлоўская

Наклад 250 асобнікаў

калекцыя будзе папаўняцца новымі цікавымі матэрыяламі.

Музей БНР – <http://sakavik.org/slideshow/>

Інфармацыйны цэнтр
МГА "ЗБС "Бацькаўшчына"

**ІНФАРМАЦЫЙНЫ ЦЭНТР МГА
“ЗБС “Бацькаўшчына”**
**ПРЫНОСІТЬ СВАЕ
ПРАБАЧЭNNI ЗА ТОЕ, ШТО
ЧАСТКА ІНФАРМАЦІІ НЕ
ПАТРАПІЛА Ў БЮЛЕТЭНЬ. З-ЗА
ФІНАНСАВЫХ СКЛАДАНАСЦЯУ
ДРУКУ БЮЛЕТЭНЬ БУДЗЕ
ВЫХОДЭЦЬ НА 8 СТАРОНКАХ.
МЫ ВЫМУШАНЫ ПРАВОДЗІЦЬ
МОЦНЫ АДБОР МАТЭРЫЯЛАУ.**

ВІНШАВАННІ

ВІНШАВАННЕ СЯБРАЎ ВЯЛІКАЙ РАДЫ



У студзені святкуюць свае народзіны сябры Вялікай Рады "Згуртавання беларусаў свету "Бацькаўшчына": Вольга Іпатава, Мікола Купава, Яраслаў Раманчук, Генадзь Сагановіч (Беларусь), Віктар Сулкоўскі (Расія), Зінаіда Клыга (Эстонія). 1 студзеня адзначае юбілей Ніна Шыдлоўская (Беларусь), 25 студзеня – Міхась Сцепанюк (Польшча), 31 студзеня – Анатоль Грыцкевіч (Беларусь).

Шаноўнае спадарства, прыміце ад Управы "ЗБС "Бацькаўшчына" шчырыя віншаванні, пажаданні шчасця, доўгага жыцця, выдатнага здароўя, натхнёной працы, духоўнай і творчай самарэалізацыі.

Управа МГА "ЗБС "Бацькаўшчына"

Адрас рэдакцыі:
вул. Рэвалюцыйная, 15, г. Мінск
220030, Рэспубліка Беларусь
www.zbsb.org
zbsb@lingvo.minsk.by; zbsb@tut.by

тэл./факс (+375 17) 224-79-35